

सन २०१६ च्या खरीप हंगामातील अंतिम पैसेवारी ५० पैशांपेक्षा कमी असलेल्या ६४७ गावांतील बाधित शेतक-यांना कृषी विषयक मदतीसाठी निविष्ठा अनुदान उपलब्ध करून देण्याबाबत.

महाराष्ट्र शासन

महसूल व वन विभाग

शासन निर्णय क्रमांक :- एससीवाय- २०१६/ प्र.क्र.५३७/म-७

मंत्रालय, मुंबई- ४०० ०३२.

दिनांक :- २१ जानेवारी, २०१९

संदर्भ:- १) महसूल व वन विभाग, शासन निर्णय, क्रमांक:- एससीवाय-२०१३/प्र.क्र.२०७/म-७

दिनांक ३ नोव्हेंबर, २०१५

२) महसूल व वन विभाग, शासन निर्णय, क्रमांक:- एससीवाय-२०१६/प्र.क्र.५३७/म-७

दिनांक १० फेब्रुवारी, २०१७

प्रस्तावना :-

संदर्भाधीन शासन निर्णय क्र. १ मधील तरतुदीनुसार संदर्भाधीन क्र. २ येथील शासन निर्णयान्वये सन २०१६ च्या खरीप हंगामातील अंतिम पैसेवारी ५० पैशांपेक्षा कमी असलेल्या ६४७ गावांमध्ये विविध उपाययोजना जाहीर करून खरीप २०१६ हंगामातील पिक नुकसानीमुळे बाधित झालेल्या शेतक-यांना मदत देताना ज्या शेतक-यांनी प्रधानमंत्री पिक विमा योजनेंतर्गत पिक विमा काढलेला आहे, अशा शेतक-यांना प्रधानमंत्री पिक विमा योजनेंतर्गत मंडळनिहाय भरपाईची जी रक्कम देय असेल त्या रक्कमेच्या ५०% रक्कम प्रधानमंत्री पिक विमा योजनेत सहभागी नसलेल्या शेतक-यांना शासनाकडून मदत म्हणून देण्याबाबतचा निर्णय घेण्यात आला आहे. सदर निर्णयाच्या अनुषंगाने ६४७ गावांतील बाधित शेतक-यांना मदत देण्यासाठी निधी मागणीचे प्रस्ताव विभागीय आयुक्त, पुणे, नाशिक, नागपूर व अमरावती यांच्याकडून प्राप्त झाले आहेत. त्यानुसार अमरावती विभागाची निधीबाबतची मागणी निरंक आहे. तसेच पुणे विभागाकडून रुपये ५,४२,१३,०६८/- (अक्षरी रुपये पाच कोटी, बेचाळीस लाख, तेरा हजार, अडुसष्ट फक्त) ची मागणी करण्यात आली आहे. परंतु मागणी करण्यात आलेल्या अधिसूचित पिकासाठी प्रधानमंत्री पिक विमा योजनेखाली खरीप २०१६ मध्ये विमा कंपनीकडून मंजूर झालेल्या नुकसान भरपाईचा दर प्रति हेक्टरी निरंक दाखविण्यात आला असल्याने शासन निर्णय दिनांक १०.२.२०१७ मधील तरतुदीनुसार मदत देण्याबाबत निधीची मागणी देखील निरंक समजण्यात येऊन नाशिक व नागपूर विभागातील शेतक-यांच्या झालेल्या नुकसानीची भरपाई करण्यासाठी या विभागातील नुकसानग्रस्त शेतक-यांना कृषी विषयक मदतीसाठी निविष्ठा अनुदान उपलब्ध करून देण्याची बाब शासनाच्या विचाराधीन होती.

शासन निर्णय :-

सन २०१६ च्या खरीप हंगामात राज्यातील अंतिम पैसेवारी कमी आलेल्या ६४७ गावांमध्ये दुष्काळसदृश्य परिस्थिती जाहीर करून उपाययोजना व मदत जाहीर करण्यात आली होती. त्यानुसार या शासन निर्णयासोबत जोडलेल्या विवरणपत्रानुसार नाशिक विभागातील नुकसानग्रस्त शेतक-यांना कृषी विषयक मदत वाटप करण्यासाठी निविष्ठा अनुदानाकरीता (input subsidy) रुपये २४,८०,७३,३८४/- (अक्षरी रुपये चोवीस कोटी, ऐंशी लाख, त्र्याहत्तर हजार, तीनशे चौ-या ऐंशी फक्त) व नागपूर विभागातील नुकसानग्रस्त शेतक-यांना कृषी विषयक मदत वाटप करण्यासाठी निविष्ठा अनुदानाकरीता (input subsidy) रुपये १,३९,२३,२१८/- (अक्षरी रुपये एक कोटी, ऐंकोणचाळीस लाख, तेवीस हजार, दोनशे अठरा फक्त) असे एकुण रुपये २६,१९,९६,६०२/- (अक्षरी रुपये सव्वीस कोटी, एकोणीस लाख, शहान्नव हजार, सहाशे दोन फक्त) निधी मदत व पुनर्वसन विभाग “मागणी क्रमांक सी-६, मुख्यलेखाशिर्ष २२४५, नैसर्गिक आपत्ती निवारणार्थ सहाय्य (योजनेत्तर), ०१ अवर्षण, १०१ अनुग्रह सहाय्य (९१) राज्य आपत्ती प्रतिसाद निधीच्या मानकानुसार खर्च, (९१) (०५) पीक नुकसानीमुळे शेतक-यांना मदत, ३१ सहाय्यक अनुदाने (वेतनेत्तर) (२२४५२४३४) या उपलेखाशिर्षातर्गत तरतूदीतुन भागविण्यास मान्यता देण्यात येत आहे.

२. सदर मदतीचे वाटप २०१६ मधील खरीप हंगामातील ७/१२ वरील पीकाच्या नोंदीच्या आधारे करण्यात यावे.

३. सन २०१६ च्या खरीप हंगामातील पीक पाहणी मधील पिकाच्या ७/१२ मधील उता-यातील नोंदीबाबत कोणताही आक्षेप उद्भवल्यास त्याचे निराकरण जमीन महसूल संहितेमधील तरतुदीनुसार करण्यात येईल.

४. सदरहु आदेश हे प्रशासकीय मान्यतेचे असून निधी वितरीत करण्याबाबतचे आदेश स्वतंत्रपणे निर्गमित करण्यात येतील.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा सांकेतांक २०१९०१२११६३३१५८८१९ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांचे आदेशानुसार व नावाने.

(सुभाष उमराणीकर)

उप सचिव, महाराष्ट्र शासन

प्रति,

१. मा. मुख्यमंत्री यांचे अपर मुख्य सचिव/प्रधान सचिव

२. मा. मंत्री/राज्यमंत्री यांचे खाजगी सचिव (सर्व)

३. सर्व लोकसभा सदस्य/राज्यसभा सदस्य (महाराष्ट्रातील)
४. सर्व विधानसभा सदस्य/विधान परिषद सदस्य
५. मा. मुख्य सचिव यांचे उप सचिव
६. अपर मुख्य सचिव (वित्त), वित्त विभाग, मंत्रालय, मुंबई
७. प्रधान सचिव (कृषि), कृषि व पदुम विभाग
८. अपर मुख्य सचिव (मदत व पुनर्वसन)
९. प्रधान सचिव (महसूल), महसूल व वन विभाग
१०. आयुक्त (कृषि), कृषि आयुक्तालय, महाराष्ट्र राज्य, पुणे
११. महालेखापाल-१/२ (लेखा व अनुज्ञेयता), महाराष्ट्र , मुंबई/नागपूर
१२. महालेखापाल-१/२ (लेखा परिक्षा), महाराष्ट्र, मुंबई/नागपूर
१३. सर्व विभागीय आयुक्त
१४. सर्व विभागीय कृषि सह संचालक
१५. जिल्हाधिकारी, गोंदिया
१६. मुख्य कार्यकारी अधिकारी, जिल्हा परिषद, गोंदिया
१७. जिल्हा अधिक्षक कृषि अधिकारी, गोंदिया
१८. जिल्हा कोषागार अधिकारी, गोंदिया
१९. वित्त विभाग, व्यय-९/अर्थसंकल्प कक्ष/अर्थोपाय कक्ष), मंत्रालय, मुंबई
२०. महसूल व वन विभाग (म-११/म-३), मंत्रालय, मुंबई-३२
२१. सर्व सहसचिव/उपसचिव कृषि व पदुम विभाग, मंत्रालय, मुंबई-३२
२२. निवड नस्ती म-७ कार्यासन

शासन निर्णय:- महसुल व वन विभाग क्रमांक:- एससीवाय-२०१६/प्र.क्र.५३७/म-७,
दिनांक २१ जानेवारी, २०१९ सोबतचे विवरणपत्र.

विभाग	जिल्हा	द्यावयाची मदत
नाशिक	धुळे	१७,६७,००,११३/-
	नंदुरबार	४,६०,५१,०८३/-
	अहमदनगर	२,५३,२२,१८८/-
नागपूर	भंडारा	५७,४३,९२०/-
	चंद्रपूर	८१,७९,२९८/-
	एकुण	२६,१९,९६,६०२/-